
എ . പി . ജെ . അബ്ദുൾ കലാം സാങ്കേതിക ശാസ്ത്ര 

സർവ്വകലാശാല 


ഭരണ വിഭാഗം ( എ ) സെക്ഷൻ 


വിജ്ഞാപനം 


20KTU | ASST ( ADMIN ) / 7969 / 2019 


തിരുവനന്തപുരം 2021 ജനുവരി 01 . 


2015 - ലെ എ . പി . ജെ . അബ്ദുൾ കലാം സാങ്കേതിക ശാസ്ത്ര സർവകലാശാല 
ആക്ടിലെ ( 2015 - ലെ ആക്ട് 17 ) 48 - ആം വകുപ്പ് അനുശാസിക്കുന്ന പ്രകാരം 2020 ലെ എ . പി . ജെ . 
അബ്ദുൾ കലാം സാങ്കേതിക ശാസ്ത്ര സർവകലാശാല ആദ്യ സ്റ്റാറ്റ്യൂട്ടുകൾ ഭേദഗതി ചെയ്ത് 
ഇതിനാൽ പ്രസിദ്ധപ്പെടുത്തുന്നു . 

പ്രസ്തുത ഭേദഗതികൾ ആക്റ്റിന്റെ 43 - ആം വകുപ്പ് ( 3 ) -ആം ഉപവകുപ്പ് ( v ) , ( vi ) എന്നീ 
ഖണ്ഡങ്ങൾ പ്രകാരം , ബഹുഃ ചാൻസലർ 2021 നവംബർ മാസം 27 - ആം തീയതി അനുമതി 
നൽകി . 


വൈസ് ചാൻസലറുടെ ഉത്തരവിൻ പ്രകാരം , 


ഡോ . എ . പ്രവീൺ , 

രജിസ്ട്രാർ 

KERALA GAZETTE 


Part III 


2021 ലെ 2 - ആം ഭേദഗതി സ്റ്റാറ്റ്യൂട്ട് 


2020 - ലെ എ . പി . ജെ . അബ്ദുൾ കലാം സാങ്കേതിക ശാസ്ത്ര സർവകലാശാലയിലെ 

ആദ്യ സ്റ്റാറ്റ്യൂട്ടുകളുടെ ഭേദഗതി . 


ജ . 


കലാം 


പീഠിക . 2015 - ലെ എ . 

പി . അബ്ദുൾ 

സാങ്കേതിക ശാസ്ത്ര 
സർവകലാശാല ആക്ടിന്റെ ( 2015 - ലെ 17 ) 

43 - ആം 

വകുപ്പ് ( 2 ) -ആം ഉപവകുപ്പിലെ 
അധികാരങ്ങൾ വിനിയോഗിച്ചുകൊണ്ട് , സർവ്വകലാശാലയുടെ 

ബോർഡ് 
ഓഫ് ഗവേർണേഴ്സ് , 2020 ലെ എ . പി . 

എ . പി . ജെ . അബ്ദുൾ കലാം സാങ്കേതിക ശാസ്ത്ര 
സർവകലാശാലയിലെ ആദ്യ സ്റ്റാറ്റ്യൂട്ടുകൾ ഇതിനാൽ വീണ്ടും ഭേദഗതി ചെയ്യുന്നു . 


ചുരുക്കപ്പേരും പ്രാരംഭവും .- ( 1 ) ഈ സ്റ്റാറ്റ്യൂട്ടുകൾക്ക് 2021 - ലെ എ . പി . ജെ . അബ്ദുൾ 
കലാം സാങ്കേതിക ശാസ്ത്ര സർവകലാശാലയിലെ ആദ്യ സ്റ്റാറ്റ്യൂട്ടുകളുടെ 2 - ആം ഭേദഗതി 
സ്റ്റാറ്റ്യൂട്ട് എന്ന പേര് പറയാം . ( 2 ) ഇത് 2021 നവംബർ മാസം 27 - ആം തീയതി മുതൽ 
പ്രാബല്യത്തിൽ വന്നതായി കരുതപ്പെടേണ്ടതാണ് . 


ഭേദഗതി 


ആദ്യ സ്റ്റാറ്റ്യൂട്ടുകളിലെ അദ്ധ്യായം 7 , സ്റ്റാറ്റ്യൂട്ട് 38 , ഭാഗം II ഉപ് 
സ്റ്റാറ്റ്യൂട്ട് 13 ന് ശേഷം താഴെ പറയുന്ന ഉപ- സ്റ്റാറ്റ്യൂട്ട് ഉൾപ്പെടുത്തി ഇതിനാൽ ഭേദഗതി 
ചെയ്യുന്നു . 


" 13 ( എ ) .മറ്റു സർവകലാശാലകളിൽ നിന്നും ജീവനക്കാർക്ക് അന്തർ സർവകലാ 
ശാലാ സ്ഥലം മാറ്റംമുഖേന നിയമനം നൽകൽ - ബന്ധപ്പെട്ടവരുടെ അപേക്ഷയിന്മേൽ 
സിൻഡിക്കേറ്റിന് ചുവടെ പറയുന്ന വ്യവസ്ഥകൾക്ക് വിധേയമായി , സംസ്ഥാനത്തെ മറ്റ് 
സർവകലാശാലകളിലെ ജീവനക്കാരെ അന്തർ സർവകലാശാലാ 

മാറ്റം 
മുഖേന നിയമിക്കുന്നതിന് അനുമതി നൽകാവുന്നതാണ് : 


സ്ഥലം 


( എ ) സംസ്ഥാനത്ത മറ്റ് സർവകലാശാലകളിലെ ജീവനക്കാർക്ക് അന്തർ 
സർവകലാശാലാ സ്ഥലം മാറ്റം വഴിയുള്ള നിയമനം പരസ്പ്രാടിസ്ഥാനത്തിൽ ( reciprocal 
basis ) മാത്രം അനുവദിക്കാവുന്നതാണ് . 


( ബി ) അന്തർ സർവകലാശാലാ സ്ഥലം മാറ്റങ്ങൾ ക്ലാസ് III , 
ജീവനക്കാർക്കായി മാത്രം പരിമിതപ്പെടുത്തിയിരിക്കുന്നു . 


IV കാറ്റഗറികളിലെ 


സ്ഥാന 


( സി ) ഇപ്രകാരം സ്ഥലം മാറ്റപ്പെടുന്ന ജീവനക്കാർ ബന്ധപ്പെട്ട ക്യാറ്റഗറിയിലെ പ്രവേശന 
ഗ്രേഡിലെ ഏറ്റവും ജൂനിയറായ ജീവനക്കാരന്റെ താഴെയുള്ള 
മായിരിക്കും ( rank ) നേടുക . ( ഉദാഹരണം : മറ്റ് സർവകലാശാലയിലെ ഒരു സീനിയർ ഗ്രേഡ് 
അസ്സിസ്റ്റന്റിനേയോ ഒരു അസ്സിസ്റ്റന്റിനേയോ സ്ഥലം മാറ്റി നിയമിക്കുമ്പോൾ ഏറ്റവും ജൂനിയർ 
ആയ അസിസ്റ്റന്റ് ഗ്രേഡിലേക്കായിരിക്കും നിയമിക്കുക ) . 


( ഡി ) സ്ഥലം മാറ്റം ചെയ്യപെടുന്നയാൾക്ക് തൻറെ പൂർവ കാല സർവീസ് സീനിയോരിറ്റി 
കണക്കാക്കുന്നതിനു അനുവദിക്കുന്നതല്ല . എന്നാൽ അത് ' ഇൻക്രിമെൻറ്റ് , ലീവ് , പെൻഷൻ , 
ഗ്രാറ്റുവിറ്റി , തുടങ്ങിയവ കണക്കാക്കുന്നതിനു അനുവദിക്കുന്നതാണ് . പ്രവേശന ഗ്രേഡിൽ 
പ്രൊബേഷൻ പൂർത്തിയാക്കിയിട്ടുണ്ടെങ്കിൽ പുതിയതായി ( fresh ) വീണ്ടും പ്രൊബേഷൻ 
നിർവഹിക്കേണ്ടതില്ല . 

( ഇ ) മറ്റൊരു 

സർവകലാശാലയിൽ നിന്നും സർവ്വകലാശാലയിലേക്ക് അന്തർ 
സർവകലാശാലാ സ്ഥലം മാറ്റി നിയമിക്കപ്പെടുന്നയാൾ ആ സർവകലാശാലയിലെ ലീനും 
മറ്റെല്ലാ അവകാശങ്ങളും ഒഴിയേണ്ടതാണ് . 


( എഫ് ) സ്ഥലം മാറ്റി നിയമിക്കപ്പെടുന്നയാൾക്ക് ശമ്പളത്തിൽ ( emoluments ) കുറവ് 
വരാതെ സംരക്ഷിക്കപെടുന്നതിന് അർഹത നേടുന്നതാണ് . അപ്രകാരം നിയമിക്കപ്പെടുമ്പോൾ , 
ഈ സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ ശമ്പള സ്കെയിലിന്റെ 
മിനിമഞ്ഞക്കാൾ 

കുറഞ്ഞ pay ആണ് മാതൃസർവകലാശാലയിൽ നിന്നും 
വാങ്ങിയിരുന്നതെങ്കിൽ ഈ സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ 
ശമ്പള 

സ്കെയിലിന്റെ മിനിമത്തിൽ ടിയാളുടെ pay ഫിക്സ് ചെയ്യുന്ന 
താണ് . മാതൃസർവകലാശാലയിൽ ടി മിനിമത്തിനേക്കാൾ ഉയർന്ന pay വാങ്ങുകയും , അത് ഈ 
സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ ശമ്പള സ്കെയിലിന്റെ ഒരു 
സ്റ്റേജിനു സമാനവുമാണെങ്കിൽ ( equal ) ആ സ്റ്റേജിൽ pay ഫിക്സ് ചെയ്യുന്നതാണ് . അത് ശമ്പള 
യിലിന്റെ സ്റ്റേജ് അല്ലെങ്കിൽ തൊട്ട് താഴെയുള്ള സ്റ്റേജിൽ pay 

ഫിക്സ് ചെയ്യുകയും 
വാങ്ങിക്കൊണ്ടിരുന്ന pay യും ഫിക്സ് ചെയ്യുന്ന സ്റ്റേജിലെ pay യും തമ്മിലുള്ള തുക വ്യത്യാസം 
പേർസണൽ pay ആയി കണക്കാക്കി 

നൽകുകയും ആയത് ഭാവിയിലുള്ള 
ശമ്പള ( pay ) വർധനവിൽ വകകൊള്ളിക്കുകയും ( absorb ) ചെയ്യുന്നതാണ് . 


( ജി ) മറ്റ് സർവകലാശാലകളിൽ നിന്നും സ്ഥലം മാറ്റി നിയമിക്കപെടുന്നവർക്ക് 
യാത്രാബത്തയോ , ജോയിനിംഗ് സമയത്തിനുള്ള ശമ്പളമോ ( pay ) അനുവദിക്കുന്നതല്ല . 


( എച് ) ഏത് സർവകലാശാലയിൽ നിന്നാണോ അത്തരം ജീവനക്കാർ സ്ഥലം 
മാറ്റപ്പെട്ടത് ആ സർവകലാശാല 

സർവകലാശാല അത്തരം ജീവനക്കാരുടെ ലീവ് സാലറി , പെൻഷൻ 
കോണ്ടിബൂഷൻ എന്നിവ ഈ സർവകലാശാലയിലേക്ക് , അത്തരം ജീവനക്കാരേ സ്ഥലം 
മാറ്റുമ്പോൾ നൽകേണ്ടതാണ് . 


( ഐ ) സ്ഥലം മാറ്റം ചെയ്യപെടുന്നവർ സ്ഥലം മാറ്റം നടപ്പാക്കുന്നതിന് മുൻപ് തങ്ങളുടെ 
പേരിൽ മാതൃസർവകലാശാലയിൽ നിലനിൽക്കുന്ന എല്ലാ ബാധ്യതകളും തീർത്തിരിക്കേണ്ട 
താണ് . 


( ജെ ) ജീവനക്കാർ സ്ഥലം മാറ്റത്തിന് ഒരിക്കൽ വ്യക്തമാക്കുന്ന സന്നദ്ധത 
അന്തിമവും ഒരു കാരണവശാലും പിൻവലിക്കാനാകാത്തതുമാണ് . ” 

വിശദീകരണക്കുറിപ്പ് 


( ഇത് വിജ്ഞാപനത്തിന്റെ ഭാഗമാകുന്നതല്ല . എന്നാൽ അതിന്റെ പൊതു ഉദ്ദേശ്യം 
വെളിപ്പെടുന്നതിന് ഉദ്ദേശിച്ചു കൊണ്ടുള്ളതാണ് ) . 


കേരള 


കേരള 


2020 - ലെ എ . പി . ജെ . അബ്ദുൾ കലാം സാങ്കേതിക ശാസ്ത്ര സർവകലാശാല 
യിലെ ആദ്യ സ്റ്റാറ്റ്യൂട്ടുകൾ 

സർക്കാർ , 

ഗസറ്റിൽ 
വാല്യം 9 നമ്പർ 

1769 ആയി 2020 ഓഗസ്റ്റ് 5 - ആം തീയതിയിലെ വിജ്ഞാപനത്തിലൂടെ 
പ്രസിദ്ധപ്പെടുത്തിയിരുന്നു . 2015 - ലെ എ . പി . ജെ . അബ്ദുൾ കലാം സാങ്കേതിക ശാസ്ത്ര 
സർവകലാശാല ആക്ടിലെ ( 2015 - ലെ 17 ) 43 -ആം വകുപ്പ് 2 - ആം ഉപവകുപ്പ് പ്രകാരം ആദ്യ 
സ്റ്റാറ്റ്യൂട്ടുകൾ സർവ്വകലാശാലയുടെ ബോർഡ് ഓഫ് ഗവേർണേഴ്സിന് ഭേദഗതി ചെയ്യാൻ 
അധികാരം നൽകുന്നു . 43 -ആം വകുപ്പ് 3 - ആം ഉപവകുപ്പ് ( vi ) ഖണ്ഡ പ്രകാരം ബോർഡ് ഓഫ് 

Part III 


ശേഷം 


ഗവേർണേഴ്സ് പാസ്സാക്കിയ ഭേദഗതി പ്രാബല്യത്തിൽ വരണമെങ്കിൽ ബഹുഃ ചാൻസലറുടെ 
അനുമതി ആവശ്യമാണ് . 2021 , ജൂൺ മാസം 11 ആം തീയതി സർവ്വകലാശാലയുടെ ബോർഡ് 
ഓഫ് ഗവേർണേഴ്സ് ആദ്യ സ്റ്റാറ്റ്യൂട്ടുകളിലെ അദ്ധ്യായം 7 , സ്റ്റാറ്റ്യൂട്ട് 38 , ഭാഗം II ഉപ- സ്റ്റാറ്റ്യൂട്ട് 13 ന് 

13 എ എന്ന ഉപ് സ്റ്റാറ്റ്യൂട്ട് ഉൾപ്പെടുത്തി ഭേദഗതി ചെയ്ത് പാസ്സാക്കിയ ആദ്യ 
സ്റ്റാറ്റ്യൂട്ടുകളുടെ ടി ഭേദഗതിക്ക് 2021 നവംബർ മാസം 27 - ആം തീയതി ബഹുഃ ചാൻസലർ 
അനുമതി നൽകി . 2015 - ലെ എ.പി. ജെ . അബ്ദുൾ കലാം സാങ്കേതിക ശാസ്ത്ര സർവകലാശാല 
ആക്ടിലെ 48 - ആം വകുപ്പ് പ്രകാരം ആക്ടിന് കീഴിൽ ഉണ്ടാകുന്ന സ്റ്റാറ്റ്യൂട്ടുകൾ സർവ്വകലാശാല 
ഗസറ്റിൽ പ്രസിദ്ധപ്പെടുത്തേണ്ടതാണ് . 

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം . 

